



### ఇరాన్ ప్రతిపాదనలు నచ్చలేదు మరోమారు మెలిక పెట్టిన ట్రంప్



వాషింగ్టన్, -02వే (మహాప్రభ)

పశ్చిమాసియాలో కాల్పుల విరమణ ఒప్పందం కొనసాగుతున్నప్పటికీ శాంతి చర్యల విషయంలో మాత్రం పూర్తి స్పష్టత రావడం లేదు. అమెరికా, ఇరాన్ల మధ్య ఒప్పందం విషయంలో విభేదాలు కొనసాగుతూనే ఉన్నాయి. తాజాగా పాకిస్తాన్ ద్వారా ఇరాన్ వంపించిన ప్రతిపాదన తనకు నచ్చలేదని అమెరికా అధ్యక్షుడు డొనాల్డ్ ట్రంప్ ప్రకటించారు. ఒకవేళ ఒప్పందం కుదరకపోతే ఇరాన్పై సైనిక చర్యలు దిగే అవకాశం ఉందని హెచ్చరించారు. 'ఇరాన్ ప్రతిపాదన అంగీకరించదగిన స్థాయిలో లేదు. ఒప్పందం సాధ్యమవుతుందో లేదో చెప్పడం కష్టం' అని ట్రంప్ తాజాగా పేర్కొన్నారు. దీంతో ఇరాన్-అమెరికా మధ్య చర్యలు ఇంకా అనిశ్చితిలోనే ఉన్నట్లు అర్థమవుతోంది. తమ దేశంపై ఆర్థిక ఆంక్షలు ఎత్తివేయాలని, నౌకా దిగ్బంధనం తొలగించాలని ఇరాన్ అడుగుతోంది. అలాగే అణు కార్యక్రమం గురించి ఇప్పటికప్పుడు ఒక ఒప్పందానికి రాకూడదని భావిస్తోంది. అయితే అమెరికా మాత్రం తమ డిమాండ్లను నెరవేరిస్తేనే చర్యలపై ముందుకు వెళ్లాలని అనుకుంటోంది అణు కార్యక్రమం విషయంలో పూర్తి స్పష్టత కావాలని, అలాగే హోర్నుజ్ జలసంధిని పూర్తిగా తెరవాలని, అప్పటివరకు నౌకా దిగ్బంధనం కొనసాగుతుందని అమెరికా స్పష్టం చేసింది. దీంతో ఇరు దేశాల మధ్య చర్యలు అనిశ్చితిలో పడ్డాయి. 'ఒప్పందం కుదరకపోతే ఇతర మార్గాలను కూడా పరిశీలించాల్సి వస్తుంది' అని ట్రంప్ తాజాగా హెచ్చరించారు. సైనిక చర్యలకు దిగే అవకాశాలున్నాయని సంకేతాలు ఇచ్చారు.

### ఢిల్లీలో యువ జడ్జి ఆత్మహత్య




న్యూఢిల్లీ, -02వే (మహాప్రభ)

దక్షిణ ఢిల్లీలోని సప్టర్గంజ్ ప్రాంతంలో జడ్జి ఒకరు ఆత్మహత్య చేసుకున్నట్లు పోలీసులు వెల్లడించారు. జడ్జి అమన్ కుమార్ శర్మ (30) మృతదేహాన్ని ఆయన ఇంట్లో చూసిన బంధువు ఒకరు పోలీసులకు సమాచారం అందించారు. శనివారం మధ్యాహ్నం 1.45 గంటల సమయంలో తమకు కాల్ వచ్చిందని పోలీసులు తెలిపారు. మృతదేహాన్ని వారు పోస్టుమార్టం నిమిత్తం ఆసుపత్రికి తరలించారు. అనలేం జరిగిందో తెలుసుకునేందుకు అన్ని కోణాల్లో దర్యాప్తు చేస్తున్నారు. జడ్జి అమన్ కుమార్ శర్మ 2018లో సీనియారిటీ లా సూట్ నుంచి గ్రాడ్యుయేషన్ పూర్తి చేశారు. 2019 జూన్ 19న ఢిల్లీ జూడీషియల్ సర్వీసెస్లో చేరారు. తన కెరీర్లో ఆయన పలు కోర్టుల్లో వివిధ సివిల్, క్రిమినల్ కేసులను డీల్ చేశారు. గతేడాది అక్టోబర్లో ఆయన డిస్టిక్ట్ లీగల్ సర్వీసెస్ అథారిటీ సెక్రటరీగా బాధ్యతలు స్వీకరించారు.

### పేలుడు ఘటనలో ముగ్గురు జవాన్లు మృతి

కాంకేర్ -02వే (మహాప్రభ)

కాంకేర్ జిల్లాలో భూమిలో ఉన్న మందు పాతరలను తొలగించే క్రమంలో ఓ మందుపాతర (బజజీ) పేలి ముగ్గురు జవాన్లు మృతి చెందారు. ఈ ఘటన శనివారం కాంకేర్-నారాయణ్పూర్ సరిహద్దు సమీపంలో జరిగింది.



ఛోటేబెతియా పోలీస్ స్టేషన్కు చెందిన పోలీసుల బృందం మావోయిస్టులు అమర్చిన మందుపాతరలను తొలగించే క్రమంలోనే ఈ ఘటన జరిగింది. మృతి చెందిన వారు జిల్లా రిజర్వ్ గార్డ్ (డిఆర్జి)లు. ఇన్స్పెక్టర్ సుభ్రామ్ వట్టి, కానిస్టేబుల్ కృష్ణ కొప్రా, కానిస్టేబుల్ సంజయ్ గడ్డపాతేలు పోలీసులు ధృవీకరించారు. ఈ ఘటనలో మరొక కానిస్టేబుల్ పరమానంద్ కోప్రా తీవ్ర గాయాలపాలయ్యారు. ఆయన ప్రస్తుతం చికిత్స తీసుకుంటున్నారు.

### యుద్ధం లేదు.. శాంతి లేదు.. సీజ్ఝార్ పై ఇరాన్ ఆవేదన

బెంగళూరు-02వే (మహాప్రభ)

ఇజ్రాయెల్-అమెరికా కూటమి, ఇరాన్ మధ్య ప్రస్తుతం కొనసాగుతున్న ఉద్రిక్తతలను 'యుద్ధం లేదు, శాంతి లేదు' వంటి పరిస్థితిగా భారత్లోని ఇరాన్ సుప్రీం నాయకుడి ప్రతినిధి అబ్దుల్ మజిద్ హాకిమ్ ఇలాహీ అభివర్ణించారు. యుద్ధాన్ని తక్షణమే నిలిపివేయాలని విలుపునిస్తూ ప్రపంచ స్థిరత్వం యుద్ధాన్ని ప్రారంభించిన వారిపైనే ఆధారపడి ఉందని అన్నారు. బెంగళూరులో మాట్లాడుతూ ఇరాన్ ఈ యుద్ధాన్ని కోరుకోవడం లేదని చెప్పారు.



## పూనేలో దారుణం.. నాలుగేళ్ల చిన్నారిపై 65 ఏళ్ల వృద్ధుడి హత్యాచారం..

న్యూఢిల్లీ, -02వే (మహాప్రభ) మహారాష్ట్రలోని పూనే పరిధిలో దారుణం జరిగింది. నాలుగేళ్ల చిన్నారిపై 65 ఏళ్ల వృద్ధుడు అత్యాచారానికి పాల్పడి, హత్య చేశారు. ఈ ఘటనతో స్థానికులు ఆందోళనకు దిగారు. చివరకు పోలీసులు నిందితుడిని అరెస్టు చేశారు. ఈ ఘటనకు సంబంధించి పోలీసులు తెలిపిన వివరాలివి. పూనే, భోర్ తహసీల్ పరిధిలోని ఒక గ్రామంలో శుక్రవారం ఈ ఘటన జరిగింది. నాలుగేళ్ల చిన్నారిని ఒక వృద్ధుడు ఫుడ్ ఇమ్మిస్తానని చెప్పి, తనతో తీసుకెళ్లారు. దగ్గర్లోని ఒక పశువుల పాకలోకి తీసుకెళ్లి అత్యాచారం చేశారు. అనంతరం చిన్నారిని చంపేశారు అయితే, చిన్నారి పాప కనిపించకపోవడంతో తల్లిదండ్రులు, ఇతర కుటుంబ సభ్యులు తీవ్రంగా వెతికారు. పోలీసులకు కూడా ఫిర్యాదు చేశారు. ఈ క్రమంలో ఒక ఇంటి సీసీ కెమెరాలో ఈ ఘటనకు సంబంధించిన దృశ్యం



రికార్డైంది. వృద్ధుడు చిన్నారిని తీసుకెళ్తున్నట్లు రికార్డ్ కావడంతో విషయం బయటపడింది. ఘటన అనంతరం నిందితుడు అక్కడి నుంచి పారిపోయాడు. దీనిపై కేసు నమోదు చేసుకున్న పోలీసులు విచారణ

జరిపారు. ఈ ఘటన గురించి తెలియడంతో స్థానికులు తీవ్ర ఆందోళన నిర్వహించారు. బెంగళూరు--ముంబై హైవేను దిగ్బంధించారు. నిందితుడిపై కఠిన చర్యలు తీసుకోవాలని, వెంటనే అరెస్టు చేయాలని డిమాండ్ చేశారు. అంతేకాదు, 15 రోజుల్లోగా ఛార్జిషీటు దాఖలు చేయాలని కోరారు. వీరి ఆందోళనతో కొంతసేపు ట్రాఫిక్ స్తంభించింది. వెంటనే పోలీసు ఉన్నతాధికారులు, ఇతర అధికారులు నిరసనకారుల వద్దకు చేరుకున్నారు. నిందితుడిని త్వరగా అరెస్టు చేస్తామని, కఠిన శిక్ష వదలాలా చేస్తామని హామీ ఇవ్వడంతో ఆందోళన విరమించారు. అనంతరం నిందితుడిని అరెస్టు చేశారు. మరోవైపు ఈ ఘటనపై అక్కడి ప్రతిపక్షం మండిపడింది. ప్రభుత్వ వైఫల్యం వల్లే ఇలాంటి దారుణాలు జరుగుతున్నాయని విమర్శించింది. అయితే, నిందితుడిపై కఠిన చర్యలు తీసుకుంటామని ప్రభుత్వం చెప్పింది.

## బెంగాల్ సీఎం మమతాబెనర్జీకి సుప్రీంకోర్టులో చుక్కెదురు!

న్యూఢిల్లీ, -02వే (మహాప్రభ) పశ్చిమబెంగాల్ లో ఓట్ల లెక్కింపు వేళ టీఎంసీ అధినేత్రి, సీఎం మమతా బెనర్జీ కి సుప్రీంకోర్టు లో చుక్కెదురైంది. ఓట్ల లెక్కింపు సిబ్బందిని కేంద్ర ప్రభుత్వం నుంచి మాత్రమే ఎంపిక చేసుకునే అధికారం ఎన్నికల సంఘానికి ఉందని సర్వోన్నత న్యాయస్థానం పేర్కొన్నది. ఈ నేపథ్యంలో ఏప్రిల్ 13 నాటి ఈసీ సర్క్యులర్ తప్పని చెప్పలేమని స్పష్టం చేసింది. ఓట్ల లెక్కింపు కోసం కేవలం కేంద్ర ప్రభుత్వ సిబ్బందిని మాత్రమే నియమిస్తూ ఈసీ తీసుకున్న నిర్ణయాన్ని సవాలు చేస్తూ మమతా బెనర్జీ తొలుత కలకత్తా హైకోర్టుకు వెళ్లారు. అయితే, ఈసీ నిర్ణయంలో ఎలాంటి ఆక్షేపం లేదని హైకోర్టు పేర్కొన్నది. దీన్ని సవాల్ చేస్తూ ఆమె సుప్రీంకోర్టుకు వెళ్లారు. దీన్ని సవాల్ చేస్తూ ఆమె సుప్రీంకోర్టును ఆశ్రయించారు. జస్టిస్ పీఎస్ నరసింహ, జస్టిస్



జోయ్మాల్య బాగ్చీలతో కూడిన ప్రత్యేక ధర్మాసనం ఈ పిటిషన్ ను విచారించింది. కేంద్ర, రాష్ట్ర ప్రభుత్వ ఉద్యోగుల మిశ్రమంగా కౌంటింగ్ సిబ్బంది ఉంటారని తమ సర్క్యులర్లో స్పష్టంగా పేర్కొన్నట్లు ఈసీ సుప్రీం ధర్మాసనం దృష్టికి తీసుకెళ్లింది. రిటర్నింగ్ అధికారిగా రాష్ట్ర ప్రభుత్వ ఉద్యోగి ఉంటారని, కౌంటింగ్ సిబ్బందిని

నియమించే అధికారం ఆయనకు ఉంటుందని తెలిపింది. ఓట్ల లెక్కింపులో అక్రమాలు జరుగుతాయన్న టీఎంసీ ఆందోళనలు నిరాధారమని వాదించింది. ఆ సర్క్యులర్ ను తూచా తప్పకుండా అమలుచేస్తామని సుప్రీంకోర్టుకు హామీ ఇచ్చింది. టీఎంసీ తరపున సీనియర్ న్యాయవాది కపిల్ సిబల్ వాదించాడు.. ఆ సర్క్యులర్ ఏప్రిల్ 13 నాటిదని.. అయితే, దాని గురించి తమకు ఏప్రిల్ 29న తెలిసిందని అన్నారు. ఆ సర్క్యులర్లో ఉన్నట్లుగా అమలు చేయాలని కోరుకుంటున్నట్లు చెప్పారు. దాంతో జస్టిస్ జోయ్మాల్య బాగ్చీ స్పందిస్తూ.. ఆ సర్క్యులర్ అమలు కావాలని ఆశిస్తున్నట్లు అనలు కోర్టు ముందుకు ఎందుకు వచ్చారు ప్రశ్నించారు. టీఎంసీ పిటిషన్ ను తోసిపుచ్చుతా.. దీనిపై తదుపరి ఆదేశాలు అక్కర్లేదని చెప్పారు.

## 200 సీట్లలో గెలవబోతున్నాం

ఎగ్జిట్ పోల్స్ నమ్మబోమన్న మమత

కోల్కతా న్యూఢిల్లీ, -02వే (మహాప్రభ) పశ్చిమబెంగాల్ అసెంబ్లీ ఎన్నికల్లో తృణమూల్ కాంగ్రెస్ ఘన విజయం సాధిస్తుందని ముఖ్యమంత్రి మమతా బెనర్జీ అన్నారు. ఈనెల 4న కౌంటింగ్ జరుగుతుండటంతో కౌంటింగ్ ఏజెంట్లతో వీడియో కాన్ఫరెన్స్ ద్వారా శనివారంనాడు ఆమె మాట్లాడారు. '200కు పైగా సీట్లతో మనం గెలవబోతున్నాం' అని ఈ సందర్భంగా మమతా బెనర్జీ ధీమా వ్యక్తం చేశారు. ఎగ్జిట్ పోల్స్ కేవలం స్టాక్ మార్కెటు మధ్యపెట్టెందుకే తప్ప మరొకటి కాదని, 2021, 2024లోనూ వాళ్లు ఇదే చేశారని, ఇప్పుడు కూడా జరిగిందనేది మమతా బెనర్జీ వివరించారు. సీపీఎఫ్ డౌర్యూనాలకు గురైన టీఎంసీ కార్యకర్తలకు రాబోయే రోజుల్లో తాము రివాల్యూషన్ చేస్తుమని చెప్పారు. కాగా, రెండు అసెంబ్లీ



నియోజకవర్గాల్లోని 15 పోలింగ్ కేంద్రాల్లో శనివారంనాడు రిపోలింగ్ జరిగింది. పెద్ద ఎత్తున ఓటర్లు తమ ఓటు హక్కును వినియోగించు కున్నారు. ఈ క్రమంలో సౌత్ 24 పరగణాల జిల్లాలోని ఫాల్టాలో టీఎంసీ, బీజేపీ మద్దతుదారుల మధ్య ఘర్షణలు సైతం చోటుచేసుకున్నట్లు అధికారులు తెలిపారు. ఉదయం 11 గంటల వరకూ ఎలాంటి ఘటనలు జరగనప్పటికీ ఫాల్టాలో స్థానికులు ఆందోళన బాటపట్టడం

ఉద్రిక్తతలు దారితీసింది. టీఎంసీ గూండాలు తమను బెదిరిస్తున్నారని, కేంద్ర బలగాలైన సీపీఎఫ్ ను మోహరించి తమకు రక్షణ కల్పించాలని స్థానికులు రోడ్లపైకి వచ్చి ఆందోళనలకు దిగారు. అధికారులు వెంటనే స్పందించడంలో సీఆర్పీఎఫ్, ఆర్పీఎఫ్ దళాలను మోహరించారు. టీఎంసీ గూండాలు బెదిరిస్తున్నారని, వారు గెలిస్తే తమ ఇళ్ల తగులబెడతారని, రక్షణపాతం తప్పదని స్థానికులు ఆవేదన వ్యక్తం చేశారు. మరోవైపు భారీ బలగాలు మోహరించినా టీఎంసీ గుండాల హింస, ఆందోళనకు ఆగడం లేదని బీజేపీ ఆరోపించింది. పశ్చిమబెంగాల్లోని ఒక స్టాంకర్ గ్రామం అనుమతి లేకుండా కౌండరు తెరిచారని, దీనిపై విచారణ జరిపించాలని డిమాండ్ చేసింది. ఈనెల 4న పశ్చిమబెంగాల్ అసెంబ్లీ ఎన్నికల ఫలితాలు వెలువడనున్నాయి.

## ఇజ్రాయెల్ కోసం గూఢచర్యం ఆరోపణలు.. ఇద్దరిని ఉరితీసిన ఇరాన్..

యుద్ధ సమయంలోనూ అమలు

న్యూఢిల్లీ, -02వే (మహాప్రభ) ఒక పక్క యుద్ధ సమయంలోనూ ఇరాన్ తన దేశంలో అణచివేత ఆవేదన లేదు. ఇజ్రాయెల్ కు గూఢచర్యం చేస్తున్నారనే ఆరోపణలపై ఇద్దరు వ్యక్తుల్ని ఇరాన్ ప్రభుత్వం ఉరితీసింది. శనివారం ఈ ఘటన జరిగింది. సెంట్రల్ ఇస్లామిక్ ప్రావిన్స్ పరిధిలోని నటాంజ్ న్యూక్లియర్ సైట్ వద్ద యుగోబ్ కరింపోర్, నాజర్ బకర్జాదే అనే ఇద్దరు వ్యక్తుల్ని ఉరితీసినట్లు స్థానిక మీడియా తెలిపింది. ఈ ఇద్దరూ ఇజ్రాయెల్ కు ఇరాన్ కు సంబంధించిన రహస్య సమాచారం చేరవేశారని ఇరాన్ ఆరోపించింది. ఇజ్రాయెల్ కు చెందిన గూఢచార సంస్థ మొసాద్ ఈ సంస్థకు ఈ ఇద్దరూ ఇరాన్ ప్రభుత్వానికి సంబంధించిన వివరాలు, కీలక ప్రదేశాలు, మత సంబంధమైన



ప్రదేశాలతోపాటు న్యూక్లియర్ ప్లాంట్ కు చెందిన సమాచారాన్ని చేరవేశారని ఇరాన్ ప్రభుత్వం ఆరోపించింది. ఈ సమాచారాన్ని వీరు సేకరించి, మొసాద్ అధికారులకు అందజేసినట్లు ప్రభుత్వం పేర్కొంది. ఈ నేరానికి గాను ఇరాన్ కోర్టు ఇద్దరికి మరణశిక్ష విధించింది. దీంతో శనివారం ఇరువురిని ఉరితీసింది. రెండు వారాల వ్యవధిలోనే ఇలా స్థానికుల్ని ఉరితీయడం ఇది రెండోసారి. గత ఏప్రిల్

20న కూడా మొహమ్మద్ మాసూమ్ షాహి, హమెద్ వాలిద్ అనే ఇద్దరు వ్యక్తుల్ని కూడా ఇదే గూఢచర్యం వల్ల ఇరాన్ ప్రభుత్వం ఉరితీసింది. వీరు ఇరాక్ తోపాటు విదేశాల్లో శిక్షణ పొంది, ఇరాన్ లో గూఢచర్యం చేస్తూ, మొసాద్ కు సమాచారం అందిస్తున్నారని ఇరాన్ ఆరోపించింది. అయితే, వీరిపై వచ్చిన ఆరోపణల్ని వీరు పని చేసే మొజ్బాహిద్ సంస్థ ఖండించింది. మరోవైపు ఇరాన్ లో అమలవుతున్న మరణ శిక్షలపై బక్రూజ్ నుమితి మానవ హక్కుల సంఘం ఆందోళన వ్యక్తం చేసింది. గత ఫిబ్రవరి 28న యుద్ధం ప్రారంభమైనప్పటి నుంచి ఇప్పటివరకు ఇరాన్ ప్రభుత్వం కనీసం 21 మందిని ఉరితీసిందని పేర్కొంది. అలాగే, భద్రతా కారణాలతో 4,000 మందికిపైగా అరెస్టు చేసినట్లు తెలిపింది. కానీ, ఈ విషయంలో ఇరాన్ నుంచి అధికారిక ప్రకటన మాత్రం రాలేదు.

## బ్రిటన్ పార్లమెంట్ లో కఠినగర్వాని ప్రసంగం

అనుభవంలో లైఫ్ లైన్ గా నియమితులైన నాగరాజు

లండన్, -02వే (మహాప్రభ) బ్రిటన్ పార్లమెంట్ లోని ఎగువ సభ (హౌస్ ఆఫ్ లార్డ్స్) లో లైఫ్ లైన్ గా నియమితులైన భారత సంకీర్తి చెందిన ఉదయ నాగరాజు మొదటిసారి సభ్యులనుద్దేశించి

శనివారం ప్రసంగించారు. హరిత ఇంద్రంపై జరిగిన చర్యలో ఆయన పాల్గొంటా.. 2030 నాటికి దేశంలో కాలుష్య రహిత విద్యుత్తు ఉత్పత్తిని సాధించాలన్న లక్ష్యాన్ని కొనియాడారు. ఈ ప్రక్రియలో సాంకేతికత, సృజనాత్మకతకు కృత్రిమ మేధస్సు (ఏఐ)ని జోడిస్తే అద్భుతాలు సాధించగలమని అన్నారు. ఉమ్మడి కఠినగర్

జిల్లాలోని శనిగరం గ్రామానికి చెందిన నాగరాజు విద్యాభ్యాసం బ్రిటన్ లోనే సాగింది. బ్రిటన్ పౌరసత్వం పొందిన ఆయనను ఆ దేశ ప్రధాని కీర్ స్టార్ట్ సిఫారసు మేరకు రాజు కింగ్ చార్జెస్-3 గత డిసెంబర్ లో లైఫ్ లైన్ గా నియమించారు



సంపాదకీయం

రుజువు కోసం...



తను తానేనని నిరూపించుకోవడం మనిషి నిరంతర యాతన మరొక అంతులేని తంతు. అనవసరానికి అవసరానికి అత్యవసరానికి రుజువులు అడిగే దేశంలో.. శవాలు లేచి నడచి రావడంలో వింతేమీ లేదు. అమానవీయత రాజకీయమై అలవికాని నిబంధనలు రాజ్యాన్నేలుతున్నప్పుడు, సమాధుల నుండి కుళ్లిన దృవీకరణ పత్రం లేచిరాక తప్పడం లేదు' మాటూరి సమతా సాహితీ దు:ఖ కవితా పంక్తులివి. వాస్తవ ఘటనకు అద్దం పడుతున్న ఆవేదనాక్షరాలు. ఇప్పటికే సంఘటనేమీటో మీకు అర్థమయ్యే ఉంటుంది. బహుశా మనకు ఒక సాధారణ సమస్యగానే తోచి కూడా ఉంటుంది. ఎందుకంటే, ఇలాంటివి ఎన్ని చూడలేదు మనం! ఒకవైపు ఏటా బెక్కాలజీతో, రోజోలతో, చాట్ జీపీటీలతో, మానవ మేధస్సును, ఉద్యోగాలను సైతం అనుకరించి, అనుసరించి దాటి పైపైకి ఎగబాకుతున్న నవయుగం ఒకవైపు, ఒక ప్రశ్నకు, సమస్యకు ఎట్లా సమాధానం వెతకాలో తెలియని, తెలిసినా పరిష్కరించుకోలేని నిస్సహాయక, నిత్య దారిద్ర్య సమూహం ఇంకొకవైపు. ఇదీ వైరుధ్యాల భారతం! ఇప్పుడు విజ్ఞానం ఎంతో సులువైంది, కానీ జీవితం ఎంతో బరువైపోతోంది. మనమెవరమో మనమే నిరూపించుకోవాలి. మన ఆనవాలును గుర్తించ నిరాకరిస్తారు. నేనీ దేశం వాడినో కాదో కూడా నేనే సాక్ష్యాలతో ఇప్పుడు నిరూపించుకోవాలి. అంతేకాదు, నాపైన నేరం మోపబడుతుంది. జైల్లో నిర్బంధించబడతాను. అప్పుడు కూడా నాపై మోపిన నేరం నేను చేయలేదని సాక్ష్యాలతో సహా నిరూపించుకోవాలి (ఉపా) లేదంటే, వాళ్లు ఆరోపించిన నేరస్థునియిపోతాను. శిక్షకు అర్హునియిపోతాను. ఓటర్ల జాబితాలో పేర్లు తొలగడమేకాదు, పౌరసత్వమూ రద్దు చేయబడుతుంది. నేను భారతీయున్నే అని ఎంత మొత్తుకున్నా ఎవడూ వినడు. నేను బతికున్నానన్నా వినడు. నేను చచ్చానని చెప్పిన రుజువేమిటంటారు. ఈ దేశంలోనే రెండోరకం ప్రజలకు ఈ ప్రశ్నలన్నీ చుట్టుముడుతాయి. మొదటి రకం మనుషులకు ఇవేమీ వర్తించవు! దీనికి సంబంధించిన నగ్న సంఘటన ఒకటి ఒరిస్సాలో జరిగింది. సామాజిక మాన్యమాలలో ఫోటోలు, వార్డులు వైరల్ అవుతున్నవి. చాలా హృదయ విదారకంగా కనిపిస్తున్నాయి. ఒడిస్సాలోని కెజంజార్ కు చెందిన ఒక పేద ఆదివాసీ అతడు. అతనిపేరు జీతుముండా. అతనికి ఒక చెల్లి ఉంది. రెండు నెలల క్రితం పాపం అనారోగ్యంతో చనిపోయింది. ఆమె ఉన్నప్పుడు, తన పశువులను అమ్మగా వచ్చిన డబ్బును, తన బ్యాంకు ఖాతాలో దాచుకున్నది. బ్రతికున్న ఒకే ఒక్క అన్న జీతూ, బ్యాంకు వాళ్ల దగ్గరికి వెళ్లి మా చెల్లి దాచుకున్న డబ్బు నా అవసరాలకు కావాలని, ఇవ్వమని అడిగాడు. బ్యాంకు వాళ్లు, ఖాతాదారులు వస్తేనే ఇస్తామని సెలవిచ్చారు. చెల్లి చనిపోయిందని పదిసార్లు చెప్పాడు. వాళ్లు పెద్దగా పట్టించుకోలేదు. నాలుగుసార్లు బ్యాంకు చుట్టూ తిరిగాడు. అఖరికి వాళ్లు ఆమె చనిపోయిన 'డెడ్ సర్టిఫికేట్, సర్క్యెషన్ సర్టిఫికేట్ (నామినీ, వారసుడు) కావాలన్నారు. అవేమిటో, ఎక్కడ దొరుకుతాయో ఆ ఆదివాసీకి తెలియదు. తిరిగి తిరిగి.. చెల్లి చనిపోయిన రుజువు కావాలి కదా! అని ఒక రోజు చెల్లి సమాధిని తవ్వి, ఎముకల గూడుగా మిగిలిన చెల్లి అస్థిపంజరాన్ని భుజం మీద వేసుకుని, ఎండలో మైళ్లకు మైళ్లు నడిచి బ్యాంకు వద్దకు చేరుకున్నాడు. ఒంటి మీద అతనికి కప్పకునే గుడ్డాలేదు. అధికారులముందు.. ఇదిగో మా చెల్లి చనిపోయిందని చూపించాడు. ఇంత దారుణమైన భారతదేశం ఒకవైపు మనల్ని దు:ఖితులను చేస్తున్నది. అప్పుడుగాని అధికారులు కదలేదు. కలెక్టరు కలుగజేసుకుని అతని డబ్బును ఇప్పించారు. దారిద్ర్యంలో మగ్గే, అక్షర జ్ఞానం లేని, గ్రామీణ ఆదివాసీకి సర్టిఫికేట్లు తెచ్చుకోవటం సాధ్యమా? ఈ విషయం అధికారులకు తెలియదా! ప్రజా ప్రతినిధులకూ తెలియదా! ప్రభుత్వాలు, పరిపాలన, చట్టాలు, విధానాలు అన్నీ ఎవరికోసం? ప్రజల కోసం కాదా? అదే ఈ నిబంధనలన్నీ ధనికుల, కార్పొరేట్ల విషయానికి వచ్చే సరికి మొత్తం సులవై, సులభమైపోతాయి. పేదల విషయానికొస్తే రూల్స్ అన్నీ గట్టిపడి, హృదయ రహితంగా మారిపోతాయి. ఇదే రెండు భారతాలు. అనిల్ అంబానీలు, విజయమాల్వాల, నీరవ్ మోడిలు బ్యాంకుల నుండి అక్రమంగా డబ్బు తరీసుకోగలరు. ఎక్కణ్ణి దేశం విడిచి హాయిగా వెళ్లిపోగలరు. ఏ చట్టమూ వారిని అడ్డుకోదు. ఒక్క జీతు ముండాకు కష్టమైన పనిగా మారుతుంది. అదీ వాస్తవాన్ని నిరూపించుకోవటం! ఒక ఆదివాసీ మహిళ రాష్ట్రపతిగా ఉంది. ఆ రాష్ట్ర ముఖ్యమంత్రి ఆదివాసీనే! కానీ అక్కడి ఆదివాసీ ప్రజల బతుకులు ఏమీ మారలేదు. తమ కులంవాడో, జాతివాడో, ప్రాంతంవాడో అందలమెక్కానో ఆ పర్వమంథా ఏమీ మారదు అనటానికి ఇదో ఉదాహరణ. ఈ బతుకు మారటానికి పోరాటమెక్కటే మార్గం!

జెసిబి ఛాంపియన్ సంస్థ ఆధ్వర్యంలో వర్క్ షాప్ విజయవంతం.



మెడక్ జిల్లా -02వ (మహాప్రభ) జెసిబి హైద్రాబాద్ ఛాంపియన్ సంస్థ ఆధ్వర్యంలో నిర్వహించిన ఎగ్జిక్యూటివ్ పబ్లిక్ స్పీకింగ్ వర్క్ షాప్ విజయవంతంగా పూర్తయిందని, జాతీయ ట్రైనర్ రవికుమార్ తెలిపారు. ఈసందర్భంగా ఆయన మాట్లాడుతూ వర్క్ షాప్ లో రెండు తెలుగు రాష్ట్రాల నుండి వచ్చిన వారు నైపుణ్యాలను మెరుగు పరుచుకోవటం, అత్యు విశ్వాసాన్ని పెంపొందించు కోవడం, వేదికపై ప్రసంగించే సామర్థ్యంను అభివృద్ధి చేసుకోవటం, వ్యక్తిత్వ వికాసానికి అవసరమైన ఎన్నో విషయాలను నేర్చుకున్నారని వెల్లడించారు. ఇది ప్రతీ ఒక్కరి స్వీయాభివృద్ధికి ఎంతో ఉపయోగపడే కార్యక్రమం అని అని పేర్కొన్నారు. ఇలాంటి ఎన్నో ఉపయోగకరమైన కార్యక్రమాలను మరెన్నో నిర్వహిస్తామని హైద్రాబాద్ ఛాంపియన్ ప్రెసిడెంట్ కిషోర్ కుమార్ తెలిపారు. అనంతరం కార్యక్రమంలో పాల్గొన్నవారికి బహుమతులు అందజేసినట్లు చెప్పారు.

వాంకుడోట్ భాస్కర్ మృతి బాధాకరం -నేనావత్ బాలు నాయక్

దేవరకొండ డివిజన్ మే 02 (మహాప్రభ) నియోజకవర్గంలోని చింతపల్లి మండలం, ధైర్యపురి తండాకు చెందిన కాంగ్రెస్ పార్టీ సీనియర్ కార్యకర్త వాంకుడోట్ భాస్కర్ ౦/శి మంగ్య మరణించిన విషయం తెలుసుకొని వారి నివాసానికి వచ్చి పార్టీవదేహానికి పూలమాలవేసి నివాళి అర్పించిన దేవరకొండ ఎమ్మెల్యే నేనావత్ బాలునాయక్ ఈ సందర్భంగా వారు మాట్లాడుతూ భాస్కర్ మరణం కాంగ్రెస్ పార్టీకి తీరనినోటని ఎమ్మెల్యే బాలు నాయక్ లిఅన్నారు. వారి వెంట పార్టీ నాయకులు, కార్యకర్తలు పాల్గొన్నారు.



సీఎంఆర్ఎఫ్ చెక్కుల పంపిణీతో లబ్ధిదారులకు భరోసా కల్పించిన జగదీశ్వర్ గౌడ్



శేరిలింగంపల్లి, మే 2 (మహాప్రభ) శేరిలింగంపల్లి నియోజకవర్గంలో కాంగ్రెస్ పార్టీ ఇన్చార్జ్ బి. జగదీశ్వర్ గౌడ్ స్థానిక నాయకులతో కలిసి ముఖ్యమంత్రి సహాయ నిధి (సీఎంఆర్ఎఫ్) కింద మంజూరైన చెక్కులను లబ్ధిదారుల కుటుంబాలకు అందజేశారు. ఈ కార్యక్రమంలో యలమంచి ఉడయ కిరణ్ పాల్గొని, లబ్ధిదారుల కుటుంబాలకు అండగా నిలుస్తూ ప్రజా సేవ పట్ల నిబద్ధతను చాటుకున్నారు. ఈ సందర్భంగా జగదీశ్వర్ గౌడ్ మాట్లాడుతూ, ముఖ్యమంత్రి రేవంత్ రెడ్డి "ఇందిరమ్మ రాజ్యం" లక్ష్యంగా ప్రతి కుటుంబానికి సంక్షేమ ఫలాలు చేరేలా కృషి చేస్తున్నారని తెలిపారు. ఆర్థిక ఇబ్బందుల్లో ఉన్న కుటుంబాలకు సీఎంఆర్ఎఫ్ ఒక గొప్ప భరోసాగా నిలుస్తోందని, అర్హులైన ప్రతి ఒక్కరూ ఈ అవకాశాన్ని వినియోగించుకోవాలని కోరారు. ప్రభుత్వం ఎల్లప్పుడూ ప్రజలకు అండగా ఉంటుందని, ముఖ్యంగా సంక్షోభ సమయాల్లో మరింత సహాయ సహకారాలు అందిస్తుందని తెలిపారు. కుటుంబంలో ప్రధాన సభ్యుడు అనారోగ్యానికి గురైతే మొత్తం కుటుంబం ఇబ్బందులు ఎదుర్కొంటుందని, అలాంటి సమయంలో సీఎంఆర్ఎఫ్ అనేక కుటుంబాలకు ఆకాశిరణంగా మారి ప్రాణాలను కాపాడటంలో కీలక పాత్ర పోషించిందని పేర్కొన్నారు. సీఎంఆర్ఎఫ్ అనేది కేవలం ఒక నిధి కాదు... నిరుపేదలకు ఆశ, బాధలో ఉన్న వారికి బలం అని జగదీశ్వర్ గౌడ్ అన్నారు.

రోడ్డు ప్రమాదంలో వ్యక్తి మృతి



పాపన్నపేట, మే 2 (మహాప్రభ) రోడ్డు ప్రమాదంలో ఓ వ్యక్తి మృతి చెందిన సంఘటన మండల పరిధి లోని అన్నారం గ్రామ శివారులో చోటు చేసుకుంది. ఎస్ఐ శ్రీనివాస్ గౌడ్ కథనం ప్రకారం .. అబ్దుల్ గ్రామానికి చెందిన కమ్మరి బాలరాజు (30) కూలీ పనులు చేసుకుంటూ జీవనం సాగిస్తున్నాడు. కుక్రవారం ఉదయం పని నిమిత్తం తన బైక్ పై మెడక్ వెళ్లి రాత్రి సమయంలో తిరిగి ఇంటికి వస్తుండగా అన్నారం గ్రామ శివారులోకి రాగానే ఎదురుగా వస్తున్న ట్రాక్టర్ బైక్ ను ఢీ కొట్టింది. దీంతో బైక్ పై ఉన్న బాల్ రాజుకు కిందపడగా తీవ్ర గాయాలై అక్కడిక్కడే మృతి చెందాడు. పోలీసులు ఘటనా స్థలానికి చేరుకుని పరిశీలించి పోస్టుమార్టం నిమిత్తం మృతదేహాన్ని మెడక్ జిల్లా ఆసుపత్రి కి తరలించారు. మృతుడి భార్య శైలజ ఘోరంగా మేరకు శనివారం కేసు నమోదు చేసినట్లు ఎస్సై పేర్కొన్నారు.

ప్రజా పాలన -ప్రగతి ప్రణాళిక' 99 రోజుల కార్యాచరణ విజయవంతం.



అల్లసాని రమణారెడ్డి ఆధ్వర్యంలో సమీక్షా సమావేశం. -ఎమ్మెల్యే నేనావత్ బాలు నాయక్ ముఖ్య అతిథిగా హాజరు. దేవరకొండ, -02వ (మహాప్రభ) తెలంగాణ రాష్ట్రప్రభుత్వం ప్రతిష్టాత్మకంగా చేపట్టిన 'ప్రజా పాలన -- ప్రగతి ప్రణాళిక' 99 రోజుల కార్యాచరణ ప్రణాళికలో భాగంగా దేవరకొండ నియోజకవర్గ స్థాయి సమీక్షా కార్యక్రమం ఘనంగా నిర్వహించబడింది. అల్లసాని రమణారెడ్డి అధ్యక్షతన జరిగిన ఈ కార్యక్రమానికి శాసనసభ్యులు నేనావత్ బాలు నాయక్ ముఖ్య అతిథిగా హాజరయ్యారు. ఈ సందర్భంగా వివిధ ప్రభుత్వ శాఖల ఉన్నతాధికారులు నియోజకవర్గంలో గత రెండున్నర సంవత్సరాలలో జరిగిన అభివృద్ధి పనులు, అమలువుతున్న సంక్షేమ పథకాల పురోగతిపై సమగ్ర నివేదికను సమర్పించారు. వ్యవసాయం, విద్య, వైద్యం, మిషన్ భగీరథ, ఇందిరమ్మ ఇండ్లు, రైతు భరోసా, మహాళక్ష్మి, గృహజ్యోతి, చేయూత పథకాల అమలు తీరును అధికారులు వివరించారు. అనంతరం ఎమ్మెల్యేనేనావత్ బాలు నాయక్ మాట్లాడుతూ, ముఖ్యమంత్రి రేవంత్ రెడ్డి సారథ్యంలో రాష్ట్రం అభివృద్ధి, సంక్షేమంలో దేశానికే ఆదర్శంగా నిలుస్తోందని తెలిపారు. "ప్రజల వద్దకే పాలన" అనే లక్ష్యంతో 99 రోజుల ప్రత్యేక కార్యాచరణ ద్వారా ప్రతి గడపకు సంక్షేమ ఫలాలు అందిస్తున్నామని చెప్పారు. నియోజకవర్గంలో ఇందిరమ్మ ఇండ్ల నిర్మాణం, రోడ్లు, తాగునీరు, విద్యుత్ సౌకర్యాల కల్పన వేగంగా జరుగుతోందని వివరించారు. అర్హులైన ప్రతి ఒక్కరికీ ప్రభుత్వ పథకాలు అందేలా అధికారులు

పాఠదర్శకంగా పనిచేయాలని సూచించారు. అనంతరం... గ్రోవర్ సంస్థ ఆధ్వర్యంలో ఏర్పాటు చేసిన ఎరువుల ప్రదర్శన స్టాల్ ను సందర్శించి రైతులకు అందిస్తున్న ఎరువుల నాణ్యత, వినియోగ విధానం గురించి వివరాలు తెలుసుకున్నారు. అలాగే గిరిజనుల చేతితో తయారు చేసిన వస్తువుల ప్రదర్శన స్టాళ్లను సందర్శించి వారి ఉత్పత్తులను ప్రోత్సహిస్తూ, మార్కెటింగ్ అవకాశాలను పెంచేందుకు అవసరమైన చర్యలు తీసుకుంటామని తెలిపారు. ఈ కార్యక్రమంలో ఎంపీడీఓలు, తహసీల్దార్లు, వ్యవసాయ, వైద్య, పంచాయతీరాజ్, ఆర్ఆండ్సీ, మిషన్ భగీరథ శాఖల అధికారులు, స్థానిక ప్రజాప్రతినిధులు, సర్పంచులు, ఎంపీటీసీలు, జడ్పీటీసీలు, కాంగ్రెస్ పార్టీ నాయకులు, కార్యకర్తలు పాల్గొన్నారు.

తూప్రాన్ మార్కెట్ కమిటీ చైర్మన్ గా యంజుల కీర్తన ప్రమాణ స్వీకారం...

తూప్రాన్, -02వ (మహాప్రభ) మెడక్ జిల్లా తూప్రాన్ సూతన మార్కెట్ కమిటీ కి రాష్ట్ర ప్రభుత్వం ఉత్తర్వులు జారీ చేయడంతో శనివారం చైర్ పర్సన్ గా యంజుల కీర్తన విరల్ రెడ్డి బాధ్యతలు చేపట్టారు. వైస్ చైర్మన్ గా మామిండ్ల కృష్ణ ముదిరాజ్, డైరెక్టర్ లుగా సింగి మైపాల్ రెడ్డి, జక్కిడి ప్రభాకర్ రెడ్డి, నావతోత్ శ్రీనివాస్, మాదం శెట్టి వెంకటేష్ గుప్తా, సంద వెంకటేష్ యాదవ్, గొల్లపల్లి సురేందర్ రెడ్డి, మహ్మద్ హమీద్, ఊట్ల సత్యనారాయణ ముదిరాజ్, దొడ్ల వెంకటేష్, దాసరి నాగరాజు లక్ష్మణ్ లు కార్యాలయంలో ప్రత్యేక పూజలు నిర్వహించిన



ఉత్పత్తుల అమ్మకాల్లో మరింత సౌలభ్యం కలుగుతుంది. మార్కెట్ కమిటీ చైర్మన్, వైస్ చైర్మన్తో పాటు 11 మంది డైరెక్టర్లను నియమించారు. అతి త్వరలోనే మంత్రి, పార్టీ ఇంచార్జ్ లతో భారీగా రైతులతో సభ ఏర్పాట్లు చేస్తాం అని పాలకవర్గం తెలిపారు. ఈ కార్యక్రమం లో మాజీ పుణ్ కార్పొరేషన్ చైర్మన్ గంగుమల ఎలక్షన్ రెడ్డి, మాజీ ఎంపీపీ పురం నవనీత రవి ముదిరాజ్, మాజీ రైతు సమస్య కమిటీ అధ్యక్షులు పంజాల సుధాకర్ రెడ్డి, సర్పంచ్ లు కాంగ్రెస్ నాయకులు హాజరై చైర్మన్ పాలక వర్గాన్ని సన్మానించారు.

శ్రీశ్రీశ్రీ దుర్గా భవాని, పెద్దమ్మ దేవి విగ్రహ ప్రతిష్ఠ మహోత్సవాలకు మాజీ డిప్యూటీ స్పీకర్ యం. పద్మ దేవేందర్ రెడ్డికి ఆహ్వాన పత్రిక అందజేత

మెడక్ జిల్లా --02వే (మహాప్రభ)

మెడక్ జిల్లా హవేలిపునూర్ మండలంలోని వాడి గ్రామంలో ఈ నెల 9 నుండి 11 తేదీల వరకు శ్రీశ్రీశ్రీ దుర్గా భవాని ఆలయ విగ్రహ ప్రతిష్ఠ మహోత్సవాలకు ఘనంగా నిర్వహించనున్నట్లు ఆలయ కమిటీ సభ్యులు తెలిపారు. అదేవిధంగా శంకరంపేట (ఆర్) మండలంలోని చందాపూర్ గ్రామంలో ఈ నెల 11 నుండి 14 వరకు శ్రీశ్రీ పెద్దమ్మ దేవి విగ్రహ ప్రతిష్ఠ మహోత్సవాలు కూడా నిర్వహించనున్నట్లు పేర్కొన్నారు. ఈ సందర్భంగా వాడి మాజీ సర్పంచ్ యామి రెడ్డి, చందాపూర్ సీనియర్ నాయకులు పడాల శ్రీనివాస్, ఆలయ కమిటీ సభ్యులు మరియు ముదిరాజ్



సంఘం నాయకులు శనివారం హైదరాబాద్ కాంపల్లెట్ మాజీ డిప్యూటీ స్పీకర్ యం. పద్మ దేవేందర్ రెడ్డి గారిని వారి నివాసంలో

మర్యాదపూర్వకంగా కలిశారు. ఈ సందర్భంగా శ్రీ దుర్గా భవాని మరియు పెద్దమ్మ దేవి విగ్రహ ప్రతిష్ఠ మహోత్సవాలకు రావాల్సిందిగా ఆహ్వాన శుభ పత్రికను అందజేశారు. ఈ కార్యక్రమంలో వాడి మాజీ సర్పంచ్ యామి రెడ్డి, మాజీ ఎంపీటీసీ సిద్దారెడ్డి, ఉప సర్పంచ్ నాగరాజు, నాయకులు శంకర్ రావు, ప్రతాప్ రెడ్డి, దుర్గ, శివయ్య, సాయిలు, చందాపూర్ ముదిరాజ్ సంఘం నాయకులు గుడ్లముల శివరాములు, పోతారాజు సత్యనారాయణ, అరిగే రాములు, పోతారాజు పోచయ్య, అరిగే సిద్దిరాములు, ఆంజనేయులు, రమేష్, శ్యామ్ తదితరులు పాల్గొన్నారు.

దేవరకొండ రూరల్ మండలం - ఐకెపి సెంటర్ సందర్శన



దేవరకొండ మే 02 (మహాప్రభ)

శనివారం రూరల్ మండలం లో భారతీయ జనతా పార్టీ మండల అధ్యక్షులు శ్రీ నేనావత్ రాము నాయక్ ఆధ్వర్యంలో స్థానిక ఐకెపి సెంటర్ను సందర్శించారు ఐకెపి సెంటర్లో రైతులు ఎదుర్కొంటున్న సమస్యలను ప్రత్యక్షంగా తెలుసుకున్నారు. ముఖ్యంగా పంట కొనుగోలు, చెల్లింపుల అలభ్యత, సౌకర్యాల లోపం వంటి అంశాలపై రైతులు తమ ఆవేదన వ్యక్తం చేశారు. రైతుల సమస్యలను వెంటనే పరిష్కరించేందుకు సంబంధిత అధికారులతో చర్చించి తగిన చర్యలు తీసుకోవాలని నాయకులు కోరారు. రైతులకు సరైన మద్దతు ధరలు, సకాలంలో చెల్లింపులు అందేలా ప్రభుత్వం చర్యలు తీసుకోవాలని డిమాండ్ చేశారు. రైతుల సంక్షేమం కోసం భారతీయ జనతా పార్టీ ఎల్లప్పుడూ కట్టుబడి ఉంటుందని తెలిపారు. ఈ కార్యక్రమంలో బిజెపి జిల్లా కౌన్సిల్ మెంబర్ ఉండాల అంజయ్య, బిజెపి దళిత మోర్చా జిల్లా ఉపాధ్యక్షులు ఎర్ర బిక్షపతి, కిసాన్ మోర్చా మండల అధ్యక్షులు నేనావత్ దసర నాయక్, మండల కోశాధికారి కేలవత్ శంకర్ నాయక్, జయరాం నాయక్, కళ్యాణ్ నాయక్, అరుణ్, బిఖ్వి, పకీర్, బన్నీ యాదవ్ తదితర పార్టీ నాయకులు, కార్యకర్తలు పాల్గొన్నారు.

'ప్రజా పాలన - ప్రగతి ప్రణాళిక 99 రోజుల' కార్యక్రమం జిల్లాలో దిగ్విజయం

- కలెక్టర్ ప్రతిమా సింగ్

మెడక్ జిల్లా --02వే (మహాప్రభ)

శనివారం ఐడిఓసి కార్యాలయ సమావేశపు హాలులో ప్రజాపాలన ప్రగతి ప్రణాళిక 99 రోజుల కార్యక్రమంలో భాగంగా నియోజకవర్గస్థాయి సమావేశం నిర్వహించారు. మెడక్ ఆర్ డి ఓ రమాదేవి, అదనపు ఎస్సీ విక్రాంత్ కుమార్ సింగ్, మెడక్ మున్సిపల్ చైర్మన్ రాధికా భూపతి రాజు,, రామాయంపేట మున్సిపల్ చైర్మన్ లావణ్యమున్సిపల్ చైన్ చైర్మన్ మెడక్ దొంతి నరేష్ గౌడ్, రామాయంపేట నబితా జిల్లా అధికారులు ప్రజా ప్రతినిధులతో కలిసి కలెక్టర్ పాల్గొన్నారు. ముందుగా వివిధ శాఖల ద్వారా ఏర్పాటుచేసిన ఎగ్జిబిషన్ ను పరిశీలించారు. ఈ సందర్భంగా కలెక్టర్ మాట్లాడుతూ ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా జిల్లా స్థాయి నుండి గ్రామీణ ప్రాంతం వరకు ఈ కార్యక్రమాలు అమలు జరుగుతున్నట్లు తెలిపారు. వార్డు సభ్యులు, సర్పంచులు, కౌన్సిలర్లు, మున్సిపల్ చైర్మన్, వైస్ చైర్మన్లకు ప్రజా పాలన ప్రగతి ప్రణాళిక



కార్యక్రమంపై అవగాహన కల్పించామని అన్నారు. చేపట్టిన కార్యక్రమాలను అన్ని శాఖలలో అమలు చేశామన్నారు. ప్రతి గ్రామం, మున్సిపాలిటీలో గ్రామసభలు నిర్వహించి శాఖల వారీగా చేపట్టాల్సిన కార్యక్రమాలపై దిశా నిర్దేశం చేసి అమలు చేస్తున్నామన్నారు. ముఖ్యంగా హెల్త్ కార్యక్రమాలు నిర్వహించి వైద్య పరీక్షలు చేస్తున్నట్లు తెలిపారు. పోలీస్ రమణా శాఖ ద్వారా అరెస్ట్ ... అరెస్ట్ కార్యక్రమం నిర్వహించి రోడ్డు భద్రతపై కార్యక్రమాలు నిర్వహించినట్లు తెలిపారు. గ్రామస్థాయిలో రోడ్డు సేఫ్టీ కమిటీలు ఏర్పాటు చేశామన్నారు. క్రైమ్ కంట్రీ రహదారి ప్రమాదంలో చాలామంది మరణిస్తున్నారని

ప్రమాదాల నివారణకు కట్టుదిట్టమైన చర్యలు తీసుకుంటున్నట్లు తెలిపారు. రానున్న రోజుల్లో జరగనున్న రైతు వారం, సంక్షేమ వారోత్సవాలు, చైల్డ్ సేఫ్టీ, నో డ్రగ్స్, వ్యవసాయం, యువజన సర్వీసులు, విద్య, మహిళలు పర్యావరణ పరిరక్షణ కార్యక్రమాలు ఉన్నాయని విజయవంతంగా నిర్వహించాలని తెలిపారు. క్షేత్రస్థాయి వరకు అభివృద్ధి, సంక్షేమ కార్యక్రమాలపై ప్రజలకు అవగాహన కల్పించాలని అన్నారు. ప్రజా పాలన ప్రగతి ప్రణాళిక అభివృద్ధి కార్యక్రమంలో భాగస్వాములు కావాలని, అభివృద్ధి కోసం ఇన్స్పైర్ చేస్ ఐడియాల అమలు చేయాలని తెలిపారు. అంతకుముందు వ్యవసాయం, ఉద్యానవనం, ఇందిరమ్మ ఇండ్లు, వైద్య, మెప్పా, విద్యుత్ ఇందిరా మహిళా శక్తి, కళ్యాణ్ లక్ష్మీ పాడి ముబారక్, న్యూ రేషన్ కార్డ్, పోలీస్ ప్రమాదాల నివారణపై, వివిధ శాఖల జిల్లా అధికారులు సమగ్ర కార్యచరణ ను వివరించారు. ఈ కార్యక్రమంలో మెడక్ ఆర్ డి ఓ రమాదేవి, తానీల్లార్లు, ఎంటీడీవోలు వివిధ శాఖల జిల్లా అధికారులు ప్రజా ప్రతినిధులు తదితరులు పాల్గొన్నారు.

భజన మండలి భక్తులకు వాయిద్య పరికరాల బహుమానం

శివంపేట, మే 03(మహాప్రభ):

శివంపేట మండలం పిల్లల్ల గ్రామంలో ఈరోజు భజన మండలి కళాకారులకు తబాలాలు, తాళాలు బహుమానం చేసే కార్యక్రమం నిర్వహించారు. బి.జి.ఆర్ ట్రస్ట్ ఆధ్వర్యంలో, బండారి క్రాంతి చేతుల మీదుగా ప్రముఖ సంఘ సేవకులు, మెడక్ జిల్లా అధికార ప్రతినిధి బండారి గంగాధర్ గారు భజన మండలి బృందానికి వాయిద్య పరికరాలు అందజేశారు. ఈ సందర్భంగా బండారి గంగాధర్ గారు మాట్లాడుతూ, గ్రామీణ ప్రాంతాల్లో కళాకారులను ప్రోత్సహించడం ద్వారా సంప్రదాయ ఆటలు, నృత్యాలు మరియు భక్తి కార్యక్రమాలు నిలిచి ఉంటాయని తెలిపారు. భజనల ద్వారా భగవంతుని నామస్మరణ ప్రజల్లో భక్తి భావాన్ని పెంపొందిస్తుందని చెప్పారు. ఇలాంటి సేవా కార్యక్రమాలు నిర్వహించడం తనకు ఎంతో ఆనందంగా ఉందని పేర్కొన్నారు. భజన మండలి సభ్యులు, తమ అవసరాన్ని తెలియజేయగానే సహాయం అందించినందుకు గంగాధర్ గారిని శాలువాతో సత్కరించి కృతజ్ఞతలు తెలిపారు. ఆయనకు మరియు వారి కుటుంబ సభ్యులకు భగవంతుని ఆశీస్సులు ఎల్లప్పుడూ ఉండాలని ఆకాంక్షించారు. ఈ కార్యక్రమంలో మాజీ సర్పంచ్ పెద్దపులి రవి, జాతీయ నానవ హక్కుల కమిటీ అధ్యక్షులు సంద్ర సుధర్శనం, బుర్ర పోవ గౌడ్, బుర్ర మహేష్ గౌడ్, పిల్లి ఏసాములు, దాసరి బాలయ్య, బండారి గోపి, పిల్లి ఉపేందర్, పంతులు అల్లిపూర్ బాలేష్, పిల్లి కిష్టయ్య, బోసు లింగం, పిల్లి నరసింహులు, పిల్లి నరేష్, దాసరి పోచయ్య, పిల్లి బిక్షపతి, రంగప్ప బాలరాజు, కొత్తపల్లి నాగరాజు, దాసరి లింగం తదితరులు పాల్గొన్నారు.



నేర నియంత్రణలో సీసీ కెమెరాల పాత్ర కీలకం.

-పెండింగ్ కేసుల త్వరిత పరిష్కారానికి ఆదేశాలు. -నార్టింగ్ పోలీస్ స్టేషన్లను ఆకస్మికంగా తనిఖీ చేసిన మెడక్ ఎస్సీ. డి. వి. శ్రీనివాస రావు ఐపీఎస్.

మెడక్ జిల్లా --02వే (మహాప్రభ)

నేరాల నియంత్రణలో సీసీ కెమెరాలు అత్యంత కీలకమని మెడక్ జిల్లా ఎస్సీ. డి.వి. శ్రీనివాసరావు, ఐపీఎస్ పేర్కొన్నారు. శనివారం నార్టింగ్ పోలీస్ స్టేషన్లను ఆయన ఆకస్మికంగా తనిఖీ చేశారు. ఈ సందర్భంగా స్టేషన్ పరిధిలో సమాదవుతున్న కేసుల వివరాలు, పెండింగ్ కేసుల స్థితి, రికార్డులను సమగ్రంగా పరిశీలించారు. పెండింగ్ కేసులను త్వరితగతిన పూర్తి చేసి, నిందితులకు చట్టపరంగా శిక్ష వదలేలా నాణ్యమైన దర్యాప్తు చేపట్టాలని అధికారులను ఆదేశించారు. రౌడీపీటర్లు, కేడీలు, అసమానితులు, అసాంఘిక కార్యకలాపాలకు పాల్పడే వ్యక్తులపై నిఘాను మరింత కట్టుదిట్టం చేయాలని సూచించారు. శాంతిభద్రతలకు భంగం కలిగించే వారిపై ఎలాంటి ఉపేక్ష లేకుండా కఠిన చర్యలు తీసుకోవాలని స్పష్టం



చేశారు. గ్రామాల్లో ప్రజలు ప్రశాంతంగా జీవించేలా సమగ్ర భద్రత కల్పించాల్సిన బాధ్యత పోలీసులపై ఉందన్నారు. విజిబుల్ పోలీసింగ్లో భాగంగా అధికారులు గ్రామాలను నిరంతరం సందర్శిస్తూ ప్రజలతో మమేకం కావాలని ఎస్సీ సూచించారు. గ్రామీణ ప్రాంతాల్లో సైబర్ నేరాలపై విస్తృత అవగాహన కల్పించాలని, తెలియని కాల్స్, సందేశాలు, లింకులు, ఓటీటీలు, బ్యాంకు వివరాలు ఎవరితోనూ పంచుకోవద్దని ప్రజలకు

తెలియజేయాలని ఆదేశించారు. సైబర్ మోసాలకు గురైతే వెంటనే 1930 హెల్ప్లైన్కు లేదా సమీప పోలీస్ స్టేషన్కు సమాచారం అందించాలని తెలిపారు. రోడ్డు ప్రమాదాల నివారణకు ప్రత్యేక చర్యలు చేపట్టాలని, హెల్మెట్, సీట్ బెల్ట్ వినియోగంపై అవగాహన కల్పించాలని సూచించారు. మద్యం సేవించి వాహనం నడపడం, మైనర్ డ్రైవింగ్ వల్ల కలిగే ప్రమాదాలను ప్రజలకు వివరించాలని ఆదేశించారు. నేరాల నియంత్రణలో సీసీ కెమెరాల ప్రాధాన్యతను ప్రజలకు తెలియజేసి, వ్యాపారులు, ప్రజాప్రతినిధులు, స్థానికల సహకారంతో మరిన్ని సీసీ కెమెరాల ఏర్పాటుకు కృషి చేయాలని సూచించారు. అనంతరం సిబ్బందితో సమావేశమై వారి సమస్యలను అడిగి తెలుసుకున్నారు. విధి నిర్వహణలో అంతీకభావంతో పనిచేయాలని, ఎలాంటి సమస్యలున్నా నేరుగా తనను సంప్రదించాలని సూచించారు. ఈ కార్యక్రమంలో రామాయంపేట సీఐ వెంకట రాజు గౌడ్, ఎస్సీ ఇన్స్పెక్టర్ సందీప్ రెడ్డి, ఎస్ఐ పుజన, పోలీస్ సిబ్బంది పాల్గొన్నారు.

దేవరకొండ నూతన కమిషనర్ ఎం రామ దుర్గారెడ్డి కమిషనర్ ఎం రామ దుర్గారెడ్డి

-ఎమ్మెల్యే తో కమిషనర్ మర్యాదపూర్వకంగా భేటీ



దేవరకొండ మున్సిపల్ నూతన కమిషనర్ గా బాధ్యతలు స్వీకరించిన ఎం. రామదుర్గా రెడ్డి. ఎమ్మెల్యే నేనావత్ బాలు నాయక్ తో మర్యాదపూర్వక భేటీ. పట్టణ అభివృద్ధి, పారిశుధ్యంపై ప్రత్యేక దృష్టి సారించాలని ఎమ్మెల్యే సూచన. మున్సిపాలిటీ నూతన కమిషనర్ గా నేడు పదవీ బాధ్యతలు స్వీకరించిన ఎం. రామదుర్గా రెడ్డి శాసనసభ్యులునేనావత్ బాలు నాయక్ ఆయన నివాసంలో మర్యాదపూర్వకంగా కలిశారు. ఈ సందర్భంగా ఎమ్మెల్యే కమిషనర్ కు పుష్పగుచ్ఛం అందజేసి శుభాకాంక్షలు తెలిపారు. అనంతరం... దేవరకొండ పట్టణ ప్రజలకు మెరుగు సేవలు అందించడానికి కృషి చేయాలని ఎమ్మెల్యే సూచించారు.

బెల్ట్ షాపులపై సర్పంచ్ హెచ్చరిక

మర్రిగూడ,-02వే (మహాప్రభ)

గ్రామపంచాయతీ పరిధిలో బెల్ట్ షాపులు నిర్వహిస్తే తగిన చర్యలు తీసుకుంటామని సర్పంచ్ వీరమల్ల శిరీష లోకేష్ గౌడ్ హెచ్చరించారు. ముసుగోడు ఎమ్మెల్యే రాజగోపాల్ రెడ్డి ఆదేశాల మేరకు గ్రామంలో శాంతిభద్రతలు కాపాడటంతో పాటు ప్రజల సంక్షేమాన్ని దృష్టిలో ఉంచుకొని గ్రామపంచాయతీ పాలక మండలి తీర్మానం ఆమోదించిందని తెలిపారు. ఆ మేరకు మర్రిగూడ గ్రామపంచాయతీ పరిధిలో అన్ని బెల్ట్ షాపులను నిషేధించామని స్పష్టం చేశారు. నిబంధనలను ఉల్లంఘించి అక్రమంగా మద్యం విక్రయాలు జరిపినట్లు తేలితే గ్రామపంచాయతీ తరఫున రూ.25,000 జరిమానా విధిస్తామని, అదనంగా సంబంధిత శాఖ ద్వారా చట్టపరమైన చర్యలు కూడా తీసుకుంటామని హెచ్చరించారు. ఈ కార్యక్రమంలో వార్డు సభ్యులు, గ్రామపంచాయతీ కార్యదర్శి యూసుఫ్, ఇతరులు పాల్గొన్నారు.

కాంగ్రెస్ పార్టీకి పునాది సేవారథి..

శిక్షణ శిబిరంలో కాంగ్రెస్ నేత హనుమంత రావు

అమనగల్లు, --02వే (మహాప్రభ)

కాంగ్రెస్ పార్టీకి పునాది సేవారథి కార్యకర్తలనేని కాంగ్రెస్ పార్టీ సీనియర్ నాయకులు, మాజీ ఎంపీ, రాష్ట్ర బీసీ సంక్షేమ శాఖ సలహాదారుడు వి.హనుమంత రావు అన్నారు. నాంపల్లి ఎగ్జిబిషన్ గ్రౌండ్లో జరుగుతున్న పీసీసీ సేవారథి మూడు రోజుల శిక్షణ శిబిరం శనివారం ముగిసింది. ఈ సందర్భంగా సేవారథి కార్యకర్తలను ఉద్దేశించి ఆయన మాట్లాడుతూ.. 140 ఏళ్లుగా కాంగ్రెస్ పార్టీకి సేవారథి వెన్నుదన్నుగా నిలుస్తూ పార్టీ



నిర్ధాంతాలను ప్రజల్లోకి తీసుకెళ్తుందని చెప్పారు. దేశ స్వాతంత్ర్య పోరాటంలో, తెలంగాణలో కాంగ్రెస్ అధికారంలోకి రావడంలోనూ సేవారథి చేసిన కృషి మరువలేనిదని గుర్తుచేశారు.

నిన్నెవ్వరూ పని చేసే కార్యకర్తలు పార్టీకి వెన్నెముక లాంటి వారని ప్రశంసించారు. కష్టపడి పనిచేసే సేవారథి కార్యకర్తలకు నామినేటివ్ పదవులు ఇవ్వాలని అవసరం ఉందని చెప్పారు. పార్టీ పరంగా కూడా వీరిని సముచిత స్థానం కల్పించాలని, ఈ విషయాన్ని ప్రభుత్వం దృష్టికి తీసుకెళ్లాలని హనుమంత రావు పేర్కొన్నారు. అనంతరం సేవారథి రాష్ట్ర కార్యదర్శి కానుగుల దశరథం కు ప్రశంసా పత్రాలు అందజేశారు. కార్యక్రమంలో సేవారథి అధ్యక్షులతో పాటు పలువురు సీనియర్ నాయకులు రాష్ట్రవ్యాప్తంగా సేవారథి కార్యకర్తలు పాల్గొన్నారు.

### కలెక్టరేట్లో కుక్కల స్వైరవిహారం

కరీంనగర్, -  
**02వే (మహాప్రభ)**  
 జిల్లా కలెక్టరేట్ కార్యాలయ సముదాయం ఇప్పుడు వీధి కుక్కల ఆవాసంగా మారింది. ప్రతిరోజూ వందలాది మంది ప్రజలు, అధికారులు వచ్చే ఈ ప్రాంగణంలో కుక్కలు యధేచ్ఛగా తిరుగుతూ, నడిచే దారులోనే నిద్రిస్తున్నాయి. ముఖ్యంగా సర్వే మరియు భూమి రికార్డుల సహాయ సంచాలకుల కార్యాలయ పరిసరాల్లో కుక్కలు తిష్ట వేసి ఉండటంతో ప్రజలు భయాందోళనలకు గురవుతున్నారు. ప్రభుత్వ కార్యాలయానికి వచ్చే సామాన్యులు లోపలికి వెళ్లాలంటేనే జంకుతున్నారని వారు ఆవేదన వ్యక్తం చేస్తున్నారు. కలెక్టరేట్ లాంటి అత్యున్నత కార్యాలయంలోనే ఇలాంటి పరిస్థితి నెలకొనడం ప్రజల్లో తీవ్ర అసంతృప్తి కలిగిస్తోంది. ఇప్పటికైనా అధికారులు స్పందించి, కుక్కల బెడదను నివారించాలని ప్రజలు కోరుతున్నారు. ప్రజా రాకపోకలు ఎక్కువగా ఉండే కలెక్టరేట్లో కుక్కల స్వైరవిహారం ప్రజలకు ఇబ్బందులు కలిగిస్తోంది.



### మానకొండూర్ నియోజకవర్గంలో అభివృద్ధి పనులకు శ్రీకారం

గన్నేరుపరం/ తిమ్మాపూర్, -  
**02వే (మహాప్రభ)**  
 మానకొండూర్ ఎమ్మెల్యే దాక్టర్ కవ్వంపల్లి సత్యనారాయణ శనివారం ఖాసీంపేట గ్రామంలో పలు అభివృద్ధి పనులను ప్రారంభించారు. ప్రభుత్వ ప్రాథమిక పాఠశాలలో నిర్మించిన కిచెన్ షెడ్, వాటర్ షాంటి, సీసీ రోడ్డు పనులను ఆయన ప్రారంభించారు. అదే రోజు నర్సింగపూర్ గ్రామంలో 20 లక్షల నిధులతో నిర్మించిన పంచాయతీ భవనాన్ని ప్రారంభించారు. భోలంపల్లిలో సీసీ రోడ్డు, భక్తాంజనేయ ఆలయం వద్ద బోరు ప్రారంభించి ప్రత్యేక పూజలు చేశారు. కొత్తపల్లి సాయిరాం గార్డెన్లో జరిగిన ప్రజా పాలన--ప్రగతి ప్రణాళిక సభలో ఎమ్మెల్యే మాట్లాడుతూ పేదల దరికే ప్రభుత్వ పథకాలు చేరాలని, సంక్షేమ పథకాల ద్వారా నిరుపేదలకు లబ్ధి చేకూరినప్పుడే ప్రభుత్వ లక్ష్యం నెరవేరుతుందని అన్నారు. రైతు రుణమాఫీ, గృహ జ్యోతి కింద ఉచిత విద్యుత్, ఇందిరమ్మ ఇళ్లు, విద్య, వైద్యం, గృహ నిర్మాణాలపై ప్రభుత్వం ప్రత్యేక దృష్టి సారించిందని తెలిపారు. మానకొండూర్లో 50 పడకల ఆసుపత్రి త్వరలో అందుబాటులోకి రానుందని, యాదవులపల్లిలో 200 కోట్లతో యంగ్ ఇండియా రెసిడెన్షియల్ స్కూల్ నిర్మాణం కొనసాగుతోందని, వ్యవసాయ కళాశాల కూడా మంజూరైస్తున్నట్లు చెప్పారు. ఈ సందర్భంగా 37 మంది లబ్ధిదారులకు కళ్యాణలక్ష్మి షాడీ ముబారక్ చెక్కులు పంపిణీ చేశారు. ప్రజల అభివృద్ధి కోసం నిరంతరం కృషి చేస్తానని ఎమ్మెల్యే సత్యనారాయణ స్పష్టం చేశారు.



### కుక్కల దాడితో గొర్రెల పెంపకదారులకు నష్టం

మానకొండూర్, -  
**02వే (మహాప్రభ)**  
 మానకొండూర్ మండలం రంగపేట గ్రామంలో జరిగిన కుక్కల దాడిలో 15 గొర్రెలు మృతి చెందగా, మరో ఐదు గొర్రెలు తీవ్రంగా గాయపడ్డాయి. ఈ ఘటనతో గొర్రెల పెంపక రైతు తీవ్ర ఆర్థిక నష్టాన్ని ఎదుర్కొన్నారు. అఖిల భారత యాదవ మహాసభ జిల్లా నాయకులు గ్రామానికి చేరుకుని బాధితులను పరామర్శించారు. వర్కింగ్ ప్రెసిడెంట్ సందబోయిన ప్రసాద్ యాదవ్ మాట్లాడుతూ గొర్రెల పెంపకమే జీవనాధారంగా పెట్టుకున్న రైతులు ఇలాంటి దాడుల వల్ల తీవ్రంగా నష్టపోతున్నారని, ప్రభుత్వం వెంటనే స్పందించి నష్టపరిహారం అందించడంతో పాటు ఇన్సూరెన్స్ పథకాలను అమలు చేయాలని డిమాండ్ చేశారు. ఈ కార్యక్రమంలో ట్రస్ట్ చైర్మన్ బబ్బురి కుమార్ యాదవ్, ప్రధాన కార్యదర్శి ఆవుల మల్లేశం యాదవ్, ఉప సర్పంచ్ కొమురయ్య యాదవ్, యాదవ నాయకులు ముక్కెర కొమురయ్య యాదవ్ తదితరులు పాల్గొన్నారు. కుక్కల దాడి రైతుకు తీవ్ర ఆర్థిక నష్టాన్ని మిగిల్చింది.



### శక్తి సదన్ సందర్శించిన సెషన్స్ జడ్జి

కరీంనగర్, -  
**02వే (మహాప్రభ)**  
 జిల్లా మొదటి అదనపు సెషన్స్ జడ్జి డి. వెంకటేశ్ శనివారం అశోక్ నగర్ లోని శక్తి సదన్ ను సందర్శించారు. మహిళాభివృద్ధి, శిశు సంక్షేమ శాఖ ఆధ్వర్యంలో మిషన్ శక్తి పథకం ద్వారా ప్రకృతి పర్యావరణ సంస్థ నిర్వహిస్తున్న ఈ కేంద్రంలో జరుగుతున్న సేవలు, సౌకర్యాలను ఆయన పరిశీలించారు. బాధిత మహిళలతో మాట్లాడి వారి సమస్యలు తెలుసుకున్నారు. ఈ సందర్భంలో శక్తి సదన్ సూపరింటెండెంట్ ఎ. రమాదేవి, సిబ్బంది వసంత, రజిత, భాగ్యలక్ష్మి పాల్గొన్నారు. బాధిత మహిళలకు అందిస్తున్న సేవలను జడ్జి సమీక్షించారు.



## నకిలీ విత్తనాల రహిత జిల్లాగా మెడక్ ను తీర్చిదిద్దాలి

వానాకాలం కు సంబంధించి ఎరువులు పురుగు మందులు రైతులకు సరిపడా నిలువలు ఉండాలి. -మెడక్ జిల్లా కలెక్టర్ ప్రతిపాదన.

మెడక్ జిల్లా -  
**02వే (మహాప్రభ)**  
 నకిలీ విత్తనాల రహిత మెడక్ జిల్లా గా తీర్చిదిద్దాలని, నకిలీ విత్తనాలను విక్రయించే వారిపై టాస్కోర్స్ బృందాల ద్వారా విస్తృత తనిఖీలు పురూ చేసి, పిడి (పిడి) యాక్ట్ కింద కేసులు నమోదు కఠిన తరం చేయాలని జిల్లా కలెక్టర్ ప్రతిపాదనా సింగ్ అధికారులను ఆదేశించారు. శనివారం కలెక్టరేట్ కార్యాలయంలో వ్యవసాయ, రెవిన్యూ, పోలీస్, సీడ్ కార్పొరేషన్ సమన్వయంతో వానాకాలం 2026 లో పర్యవేక్షణ మరియు అమలు కోసం విత్తనాలు మరియు ఎరువుల కన్వెన్షన్ సమావేశం జిల్లా వ్యవసాయ శాఖ ఆధ్వర్యంలో అదనపు ఎస్సీ విక్రాంత కుమార్ సింగ్, జిల్లా వ్యవసాయ అధికారి దేవకుమార్, ఆర్టివోలు మెడక్ రమాదేవి, నర్సాపూర్ రామకృష్ణ, డిఎస్పీలు మెడక్ ప్రసన్న కుమార్, తూప్రాస్ సరేందర్ గౌడ్ అత్యున్నత డైరెక్టర్ రుద్ర మూర్తి, సంబంధిత వ్యవసాయ, రెవిన్యూ, పోలీస్ అధికారులతో కలిసి కలెక్టర్ పాల్గొన్నారు. ఈ సందర్భంగా కలెక్టర్ మాట్లాడుతూ నకిలీ విత్తనాల రహిత జిల్లాగా మెడక్ ను తీర్చిదిద్దాలని మెడక్ జిల్లాలో రైతులకు నాణ్యమైన విత్తనాలు అందేలా చూడటం, వచ్చే వానాకాలం పంటలకు ఎరువులు పురుగుమందులు రైతులకు బఫర్ స్టాక్ అందుబాటులో ఉండాలని అన్నారు. (స్కూరియస్) విత్తనాల విక్రయాలను పూర్తిగా అరికట్టడం కోసం జిల్లా సెయిల్లో టాస్కోర్స్ ఫోర్స్ సమావేశం నిర్వహించామని తెలిపారు ప్రభుత్వ ఆదేశాల మేరకు నకిలీ విత్తనాలను అరికట్టడమే లక్ష్యంగా ముందుకు



పోతున్నామని, “నకిలీ విత్తనాల రహిత జిల్లా” సాధన దిశగా ఈ సమావేశంలో కీలక నిర్ణయాలు తీసుకున్నామని చెప్పారు. వ్యవసాయ శాఖ, పోలీసు శాఖ, సీడ్ కార్పొరేషన్లు (టీ ఎస్ ఎస్ డి సీ / డి ఎస్ ఎస్ ఓ సి ఎ), రవాణా శాఖల సమన్వయంతో టాస్కోర్స్ బృందాలు. జిల్లాలో 01 జిల్లా స్టాయి బృందం, 03డివిజన్ స్టాయి బృందాలు, 21 మండల స్టాయి బృందాలు పనిచేస్తున్నట్లు తెలిపారు. జిల్లాలో ప్రస్తుతం 334 రైల్వే విత్తన దుకాణాలు, 41 విత్తన ప్రాసెసింగ్ యూనిట్లు, 334 లైసెన్సు కలిగిన విత్తన హోల్డర్లు ఉన్నారు. ముఖ్యంగా పత్తి, వరి పంటలలో నకిలీ విత్తనాల సమస్య ఎక్కువగా ఉన్నందున, సీజన్ మొత్తం కఠిన తనిఖీలు నిర్వహించాలని నిర్ణయించామని తెలిపారు నకిలీ విత్తనాలు అనగా లైసెన్సు లేని సంస్థలు చేయారు చేసినవని అనధికారికంగా విక్రయించబడినవి అని సరైన లేబులింగ్ లేని ప్యాకెట్లు, గడువు ముగిసినవి, ఉంటాయని టాస్కోర్స్ తనిఖీలలో సుదీర్ఘ పరిశీలన చేపట్టాలన్నారు. నకిలీ విత్తనాలను విక్రయించే వారిపై పిడి (పిడి) యాక్ట్ కింద కేసులు నమోదు చేయాలని ఆదేశించారు. 2026 వానాకాలంలో సుమారు 03 లక్షల 26వకరాల్లో సాగు అంచనా

వేయగా, దానికి సరిపడా విత్తనాలు అందుబాటులో ఉంచేలా చర్యలు తీసుకుంటున్నామన్నారు : రైతులకు ఎరువుల కొరత లేకుండా మార్పెడ్ (యం ఎ ఆర్ కె ఎఫ్ ఇ డి) ద్వారా తగిన నిల్వలను ముందే సిద్ధం చేస్తున్నామన్నారు. ముఖ్యంగా రైతులు విత్తనాలు కొనేముందు తప్పనిసరిగా బిల్లులు తీసుకోవాలని, లూజ్ విత్తనాలు ఎట్టి పరిస్థితుల్లో కొనవద్దని రైతులకు సూచించారు. టాస్కోర్స్ బృందాలు వారి విధులను సక్రమంగా నిర్వహిస్తూ రైతులకు నాణ్యమైన విత్తనాలు అందించడం లక్ష్యంగా ముందుకు పోవాలన్నారు. ఈ సమావేశాన్ని ఉద్దేశించి అదనపు ఎస్సీ విక్రాంత కుమార్ సింగ్ మాట్లాడుతూ జిల్లా వ్యవసాయ, రెవిన్యూ పోలీస్ యంత్రాంగం టాస్కోర్స్ బృందాలుగా ఏర్పడి నకిలీ విత్తనాలను అరికట్టేందుకు చట్టపరమైన చర్యలకు వెనుకాడబోమని ఈ సందర్భంగా పేర్కొన్నారు. ముందుగా జిల్లా వ్యవసాయ విభాగం టెక్నికల్ సీడ్స్ అధికారిని వందన జిల్లాలో విత్తన చట్టాలు, వాటి అమలు, టాస్కోర్స్ బృందాలు ఏర్పాటు, ఈ అంశాలపై ఈ సమావేశంలో పవర్ పాయింట్ ప్రజెంటేషన్ ద్వారా అధికారులకు సుదీర్ఘంగా వివరించగా, ఫర్టిలైజర్ వ్యవసాయ అధికారిని, హర్ష ఎరువులు పురుగు మందులపై బఫర్ స్టాక్, అనుమతి లేని కలుపు మందు విక్రయాల జరగకూడదని నాణ్యమైన ఎరువులు పురుగు మందులు తదితర అంశాలను వివరించారు. ఈ కార్యక్రమంలో సీట్ డెవలప్మెంట్ కార్పొరేషన్ అసిస్టెంట్ డైరెక్టర్ అతుల్ కుమార్ జైన్, తాసిలారులు, వ్యవసాయ శాఖ ఏడీఎల, మండల వ్యవసాయ అధికారులు, డిఎస్పీలు, సి.ఐ.లు, ఎమ్మెల్యే తదితరులు పాల్గొన్నారు.

### పొద్దు తిరుగుడు గింజలను కొనుగోలు చేయాలని డిమాండ్



మాస్కాబాద్, -  
**02 వే (మహాప్రభ)**  
 మాస్కాబాద్ వ్యవసాయ మార్కెట్ యార్డ్ లో నిల్వ ఉన్న పొద్దు తిరుగుడు గింజలను ప్రభుత్వం తక్షణమే కొనుగోలు చేయాలని బీఆర్ఎస్ పార్టీ డిమాండ్ చేసింది. పార్టీ నాయకులు మార్కెట్ యార్డ్ సూపర్వైజర్ సూదాల గంగారామ్ కు వినతిపత్రం సమర్పించారు. ఈ సందర్భంగా బీఆర్ఎస్ నియోజకవర్గ ప్రతినిధి అయిలేని మల్లికార్జున రెడ్డి మాట్లాడుతూ, కాంగ్రెస్ ప్రభుత్వం రైతుల సమస్యలను పట్టించుకోవడంలో విఫలమైందని విమర్శించారు. యార్డ్ లో దాదాపు 70 క్వింటాళ్లకు పైగా గింజలు నెల రోజులుగా కొనుగోలు లేకుండా నిల్వ ఉన్నాయని, దీనివల్ల రైతులు తీవ్ర ఇబ్బందులు పడుతున్నారని తెలిపారు. నియోజకవర్గానికి మంత్రి ఉన్నప్పటికీ సమస్య పరిష్కారానికి చర్యలు తీసుకోవడం లేదని ఆరోపించారు. ఇప్పటికైనా ప్రభుత్వం స్పందించి గింజలను కొనుగోలు చేసి రైతులకు న్యాయం చేయాలని డిమాండ్ చేశారు. రైతులను ఇబ్బందులకు గురి చేస్తే బీఆర్ఎస్ పార్టీ తరఫున ఆందోళనలు చేపడతామని హెచ్చరించారు. ఈ కార్యక్రమంలో బండి రమణ రెడ్డి, యాస శ్రీనివాస్, అయిలేని గాల్ రెడ్డి, దొంతబోయిన శ్రీనివాస్, కందుకూరి సతీష్ తదితరులు పాల్గొన్నారు.

### 6 ఏళ్ల కోటగిరి వర్ణక నందన ఇండియా బుక్ ఆఫ్ రికార్డ్స్ లో స్థానం



కరీంనగర్, -  
**02వే (మహాప్రభ)**  
 కరీంనగర్ జిల్లా జ్యోతిసగర్ కు చెందిన 6 ఏళ్ల కోటగిరి వర్ణక నందన ఇండియా బుక్ ఆఫ్ రికార్డ్స్ లో స్థానం సంపాదించి అరుదైన ప్రతిభను చాటుకుంది. హైదరాబాద్ లో నివసిస్తున్న వర్ణక కేవలం ఆరు నిమిషాల్లో పిరమిస్టో, 2జా3, 3జా3, సూబ్, బ్యాంట్ క్యూబ్ లను సాల్వ్ చేస్తూ, అదే సమయంలో గాయత్రి మంత్రాన్ని 53 సార్లు జపించడం ద్వారా ఈ ఘనత సాధించింది. తల్లిదండ్రులు వారి కృష్ణ, సింధుజ నిరంతరం ప్రోత్సహించడంతో పాటు క్రమశిక్షణతో సాధన చేయడానికి మార్గనిర్దేశం చేశారు. కుటుంబ సభ్యుల సహకారం ఈ విజయానికి కీలకమని వారు తెలిపారు. వర్ణక విజయంపై కుటుంబ సభ్యులు, ఉపాధ్యాయులు, స్థానికులు హర్షం వ్యక్తం చేస్తూ, భవిష్యత్తులో మరిన్ని విజయాలు సాధించాలని ఆకాంక్షించారు. చిన్న వయసులోనే అనాధారణ ప్రతిభతో వర్ణక ఇండియా బుక్ ఆఫ్ రికార్డ్స్ లో స్థానం సంపాదించడం గర్వకారణంగా నిలిచింది.

### శివంపేట తహసీల్దార్ కార్యాలయం ఎదుట రైతు కుటుంబం నిరసన



శివంపేట మే 2 (మహాప్రభ):  
 శివంపేట తహసీల్దార్ కార్యాలయం ఎదుట ఒక రైతు కుటుంబం తీవ్ర నిరసనకు దిగింది. తమ సమస్య పరిష్కారం అయ్యే వరకు కార్యాలయం ఎదుట నేలపై పడుకొని ఆందోళన కొనసాగిస్తామని స్పష్టం చేశారు. శివంపేట మండలం భిక్య తాండ కు చెందిన రైతు తేజావత్ భద్రయ్య 2020లో మరణించారు. ఆయన పేరుపై ఉన్న 2 ఎకరాల 38 గుంటల భూమిని అక్రమంగా బిఆర్ఎస్ పార్టీకి చెందిన నాయకుడు కల్లూరి హనుమంతరావు తన పేరుపై పట్టా చేయించుకున్నారని భద్రయ్య కుటుంబ సభ్యులు ఆరోపిస్తున్నారు. అనంతరం ఆ భూమిని హైదరాబాద్ కు చెందిన రియల్ ఎస్టేట్ వ్యాపారికి విక్రయించి లాభం పొందినట్లు తెలిపారు. భద్రయ్య కుమారులు మాట్లాడుతూ-- --తమ తండ్రి పేరుపై ఉన్న పట్టాభూమిని అప్పటి అధికారులు లంచాలకు లోనై మరొకరి పేరుకు మార్చారని ఆరోపించారు. సమస్య పరిష్కారం కోసం ఒక్క తరబడి తహసీల్దార్, ఆర్డీఓ కార్యాలయాల చుట్టూ తిరిగినా న్యాయం జరగలేదని వాపోయారు. ‘అధికారులను వేల సార్లు కలిశాం. ప్రతి సారి ‘సరిచేస్తాం’ అని చెప్పి మమ్మల్ని మోసం చేశారు. మా భూమిని తిరిగి ఇవ్వాలి, అక్రమంగా పట్టా చేసుకున్న వారిపై కఠిన చర్యలు తీసుకోవాలి’ అని వారు డిమాండ్ చేశారు. నర్సే నెంబర్ 315/37/2లో ఉన్న తమ భూమిని అక్రమంగా స్వాధీనం చేసుకున్నారని, తాము న్యాయం పొందే వరకు నిరసన కొనసాగిస్తామని కుటుంబ సభ్యులు స్పష్టం చేశారు.

### హనుమాన్ దేవాలయంలో బోర్ వెల్ ఏర్పాటు



కరీంనగర్ రూరల్, -  
**02వే (మహాప్రభ)**  
 బొమ్మకల్ 6వ డివిజన్ లో మహిళా సంఘం భవనం వద్ద నూతనంగా నిర్మించిన హనుమాన్ దేవాలయంలో భక్తుల సౌకర్యార్థం బోర్ వెల్ ఏర్పాటు చేశారు. కార్పొరేటర్ మేకల వెంకటేశ్ ఆధ్వర్యంలో కేంద్ర హోంశాఖ సహాయ మంత్రి, కరీంనగర్ ఎంపీ బండి నంజయ్య కుమార్ ఎంపీ నిధులతో ఈ పనులు చేపట్టగా, మేకల వెంకటేశ్ కొబ్బరికాయ కొట్టి బోర్ వెల్ ప్రారంభించారు. ఈ కార్యక్రమంలో బిజెపి నాయకులు, రైల్వే బోర్డు సభ్యులు పాశం తిరుపతి, రాష్ట్ర నాయకులు చిందం అశోక్, జిల్లా నాయకులు కాల్య రామచంద్రం, పుట్టపాక శ్రీధర్, గాలిపెల్లి నారాయణ, గాలిపెల్లి వెంకన్న, గాలిపెల్లి లక్ష్మణ్, పోగులు సాయిచంద్, కాల్య శ్రీకాంత్, నేరేళ్ల శశి, గన్ను మణిదీప్, కామ్రెడ్డి ప్రేమ్ కుమార్, గాలిపెల్లి శంకర్, అలయ కమిటీ సభ్యులు, హనుమాన్ స్వాములు, భక్తులు పాల్గొన్నారు. భక్తుల సౌకర్యార్థం ఏర్పాటు చేసిన ఈ బోర్ వెల్ స్థానికులు ఆనందం వ్యక్తం చేశారు.



## ఆకట్టుకుంటున్న 'సతీ లీలావతి' ట్రైలర్

మెగా కోడలు లావణ్య త్రిపాఠి ప్రధాన పాత్రలో నటించిన తాజా చిత్రం 'సతీ లీలావతి' ప్రేక్షకులను అలరించేందుకు సిద్ధమైంది. చాలా కాలం తర్వాత లావణ్య వీడ్ రోల్లో కనిపిస్తున్న ఈ చిత్రానికి 'భీమిలీ కబడ్డీ జట్టు', 'హమీ' వంటి సక్సెస్ఫుల్ చిత్రాల దర్శకుడు తాతినేని సత్య దర్శకత్వం వహించారు. 'శాకుంతలం' ఫేమ్ మలయాళ నటుడు దేవ్ మోహన్ ఇందులో హీరోగా నటించగా, భార్యాభర్తల మధ్య జరిగే సరదా గొడవలు, ఎమోషన్లను మేళవించి ఒక పూర్తిస్థాయి ఫ్యామిలీ ఎంటర్టైనర్గా దీనిని తెరకెక్కించారు. ఈ సినిమాను మే 8, 2026న ప్రపంచవ్యాప్తంగా థియేటర్లలో విడుదల చేసేందుకు చిత్ర యూనిట్ ముహూర్తం ఖరారు చేసింది. ఈ సందర్భంగా ట్రైలర్ను విడుదల చేసింది చిత్రయూనిట్. సీనియర్ సర్వే, సప్తగిరి, వీటీవీ గణేష్ కీలక పాత్రలు పోషిస్తున్న ఈ చిత్రానికి మిక్కి జే మేయర్ సంగీతం అందించారు.



హాట్ లుక్స్ తో ఫిదా చేస్తున్న శ్రద్ధాదాస్

## జూన్ 26న లెనిన్ విడుదల

'సజెంట్'వంటి డిజాస్టర్ తర్వాత 'లెనిన్'తో ప్రేక్షకుల ముందుకు వచ్చేందుకు సిద్ధమయ్యాడు అఖిల్ అక్కినేని. ఇటీవల ఈ చిత్రం గురించి కింగ్ నాగార్జున పాజిటివ్గా స్పందించడంతో, అక్కినేని అభిమానులలో కొత్త ఉత్సాహం నెలకొంది. మురళి కిషోర్ అబ్బురు దర్శకత్వంలో తెరకెక్కుతున్న ఈ సినిమాపై టాలీవుడ్ వర్గాల్లో ఇప్పటికే మంచి అంచనాలు ఉన్నాయి. ఇది అఖిల్ కెరీర్ను మలుపు తిప్పి చిత్రమవుతుందని అభిమానులు గట్టిగా నమ్ముతున్నారు. అయితే లెనిన్ సినిమా విడుదల తేదీపై గత కొన్ని రోజులుగా నెలకొన్న సందిగ్ధతకు ఇప్పుడు తెరపడింది. లెనిన్ వాయిదా పడుతుందనే వార్తలు వచ్చినప్పటికీ, తాజాగా ఫిలింను అనుకూలించాయి. రామ్ చరణ్ 'పెద్ద' సినిమాను జూన్ 4న విడుదల చేస్తున్నట్లు అధికారికంగా ప్రకటించడంతో ఎలాంటి పోటీ లేకుండా జూన్ 26న 'లెనిన్' సోలోగా బాక్సాఫీస్ వద్ద సందడి చేసేందుకు మార్గం సుగమమైంది. ఇతర పెద్ద సినిమాల పోటీ లేకపోవడం లెనిన్కు పెద్ద స్ట్రస్స్ పాయింట్గా మారుతుందని సినీ విశ్లేషకులు భావిస్తున్నారు.



## ఆకట్టుకుంటున్న 'సింగ్ గీతం' టీజర్!

భారతీయ సినీ చరిత్రలో అద్భుత ప్రయోగాలు చేసిన దిగ్గజ దర్శకుడు సింగీతం శ్రీనివాసరావు, 94 ఏళ్ల వయసులో మళ్ళీ మెగాఫోన్ పట్టి సరికొత్త మ్యూజిక్ చేసేందుకు సిద్ధమయ్యారు. ఆయన దర్శకత్వం వహించడమే కాకుండా కీలక పాత్రలో నటించిన విట్రం 'సింగ్ గీతం'. ఈ సినిమా టీజర్ను తాజాగా చిత్ర యూనిట్ విడుదల చేసింది. 'కల్కి 2898' ఛాణ' దర్శకుడు నాగ్ అశ్విన్ ఈ చిత్రానికి సమర్పకుడిగా వ్యవహరిస్తుండటం విశేషం. టీజర్ చూస్తుంటే ఒక వైవిధ్యమైన కథాంశంతో, సంగీత ప్రాధాన్యత ఉన్న చిత్రంగా ఇది కనిపిస్తోంది. స్టార్ మ్యూజిక్ డైరెక్టర్ దేవి శ్రీ ప్రసాద్ ఈ చిత్రానికి అద్భుతమైన నేపథ్య సంగీతాన్ని అందించారు. జూన్ 11వ తేదీన ఈ సినిమాను ప్రపంచవ్యాప్తంగా విడుదల చేయనున్నట్లు మేకర్స్ ప్రకటించారు. ఈ వయసులో కూడా ఆయనలోని ఉత్సాహం చూసి సినీ ప్రముఖులు మరియు అభిమానులు ఆశ్చర్యపోతున్నారు. తెలంగాణ టూరిజం ప్రాజెక్ట్లు



## అందుకే నాకు పెద్దగా ఆఫర్స్ రాలేదు..

షాకింగ్ విషయం చెప్పిన హీరోయిన్ సదా నటీ సదా తన ఇన్వేజ్ దిగ్గ సిని ప్రయాణం, వ్యక్తిగత జీవితం అలాగే చిత్ర పరిశ్రమలో ఎదురైన సవాళ్ళ గురించి ఒక ఇంటర్వ్యూలో ఓ ఇంటర్వ్యూలో పంచుకున్నారు. తన కెరీర్లో జయం, అపరాధిత్వం, అన్యాయాలు వంటి అనేక విజయవంతమైన చిత్రాలలో నటించినప్పటికీ, తన ప్రతిభకు తగిన గుర్తింపు అణచలేదని అభిమానులు భావించడంపై ఆమె స్పందించారు. ఈ ప్రశ్న తనకు కూడా తరచుగా వేధిస్తుందని, దీనికి సమాధానం దొరకలేదని, కొన్ని విషయాలు మన నియంత్రణకు అతీతంగా ఉంటాయని సదా అన్నారు. జయం వంటి భారీ విజయం తర్వాత కూడా ఆఫర్లు రావడంలో జాప్యం జరిగిందని ఆమె గుర్తు చేసుకున్నారు. ముంబైలో నివసించడం, పరిశ్రమలో గాడ్ ఫాదర్ లేకపోవడం, అప్పట్లో సోషల్ మీడియా అందుబాటులో లేకపోవడం వంటివి దీనికి కారణాలని సదా చెప్పకొచ్చింది. జయం తనకు చాలా పెద్ద అడ్డంకుని, దర్శకుడు తేజ తనను చిత్ర పరిశ్రమకు పరిచయం చేయడం గొప్ప విషయమని ఆమె పేర్కొన్నారు. అయితే, సినిమా నేపథ్యంలో లేని కారణంగా, నటన వృత్తి ఎంతవరకు నిలబడుతుందో అనే అనుమానంతో జయం తర్వాత తాను తిరిగి తన ఇటీ చదువును కొనసాగించానని సదా తెలిపారు. కొన్ని నెలలు విరామం తీసుకొని చదువుపై దృష్టి సారించానని, నటన ఒక్కటే ఆధారపడదగినది కాదని అప్పట్లో భావించానని చెప్పారు. జయం, అపరాధిత్వం చిత్రాలు ఎంత పెద్ద విజయాలు సాధించాయో అప్పట్లో తనకు పూర్తిగా తెలియదని, ఇప్పుడు ఆ గొప్పదనం అర్థమవుతోందని అన్నారు. దాన్స్ షోలో మూడు సంవత్సరాలు జడ్జిగా వ్యవహరించిన తర్వాత, పునరావృతం అనిపించడంతో విరామం తీసుకున్నానని, ప్రస్తుతం తాను తిరిగి ఎప్పుడు పస్టానో చెప్పలేనని అన్నారు. ఇటీవల రా రా అను పాటను నితీవీ సినిమాలో రీమేక్ చేయడంపై సదా స్పందించారు. ఆ పాట రీమేక్ చాలా బాగుందని, మంచి ఫీచర్ ఇచ్చారని ప్రశంసించారు. అయితే, ఆ పాట కోసం తనను సంప్రదించారని వచ్చిన వార్తలను ఖండించారు. తనను ఎవరూ సంప్రదించలేదని తెలిపారు. చాలా ప్రాజెక్టులు తన వరకు రాకుండా మధ్యలోనే ఆగిపోవడం తనకు ఆశ్చర్యం కలిగిస్తుందని, తన నెంబర్ చాలా మందికి అందుబాటులో ఉన్నప్పటికీ ఇలా జరుగుతుందని ఆమె అన్నారు. రెండు మూడు సంవత్సరాలు సినిమాలకు దూరంగా ఉన్నప్పటికీ, తిరిగి వచ్చినప్పుడు ప్రేక్షకులు తనను అదే ప్రేమతో ఆదరిస్తున్నారని సదా సంతోషం వ్యక్తం చేశారు. జయం చిత్రం ఇచ్చిన గుర్తింపు, ఆ చిత్రంలోని వెళ్ళవయ్యా వెళ్ళు డైలాగ్ వట్ల ప్రేక్షకుల అభిమానం తనకు ఎంతో ప్రత్యేకమైనవి ఆమె స్పష్టం చేశారు.

## తుంబాద్-2'లో అలియా?

జానపద హీరో జోనర్లో రూపొందిన 'తుంబాద్' చిత్రం విమర్శకుల ప్రశంసలు అందుకోవడమే కాకుండా బాక్సాఫీస్ వద్ద కూడా ఘన విజయం సాధించింది. ప్రస్తుతం ఈ చిత్రానికి సీక్వెల్ను రూపొందిస్తున్నారు. సోహమ్ షా, నవాజుద్దీన్ సిద్దిఖీ ప్రధాన పాత్రల్లో నటిస్తున్న ఈ చిత్రానికి ఆదేళ్ ప్రసాద్ దర్శకుడు. శావగ్రస్ర దేవత హాస్పాల్ మట్టా అల్లుకున్న పురాణగాధ నేపథ్యంలో సీక్వెల్ కథ సాగుతుందని తెలిసింది. తాజా సమాచారం ప్రకారం ఈ సినిమాలో అగ్ర కథానాయిక అలియాభట్ కీలకమైన అతిథి పాత్రలో నటించనుందని తెలిసింది. తొలి భాగానికి లభించిన ఆదరణతో పాటు సీక్వెల్పై నెలకొన్న అంచనాలను దృష్టిలో పెట్టుకొని అలియాభట్ ఈ సినిమాలో భాగం కావడానికి అంగీకరించినది బాలీవుడ్ టాక్. ఆమె పాత్ర నిడివి తక్కువే అయినా.. కథాగమనంలో ప్రభావవంతంగా ఉంటుందని చెబుతున్నారు. డిసెంబర్ 3న ఈ చిత్రం ప్రేక్షకుల ముందుకొస్తుంది.

